

حقیقت ایمان (۷)

ڈاکٹر اسرار احمد کا سلسلہ خطابات

مرتب : ابو عبدالرحمن شبیر بن نور

سابقہ بحث کے لازمی نتائج

○ خوارج اور کرامیہ گمراہی کی انتہاؤں پر ہیں، کیونکہ : کرامیہ کے نزدیک صرف اقرار کافی ہے، نجات کے لئے نیک اعمال یا برے کردار کا کوئی دخل نہیں۔ دوسری انتہا پر خوارج ہیں۔ ان کے نزدیک جس سے گناہ کبیرہ سرزد ہوا وہ فوراً کافر، خارج از اسلام، واجب القتل اور حلال الدم والمال ہو گیا — یہ دونوں مسلک شدید گمراہی میں بٹتا ہیں۔

○ مغلزہ کامسلک علی اعتبار سے شدید ممکن اور بے بنیاد ہے۔ گناہ کبیرہ کا مرکز کتاب ان کے نزدیک ایمان سے تو نفل گیا البتہ کفر میں داخل نہیں ہوا۔ گویا ان کے نزدیک اسلام اور کفر کے درمیان کوئی منزل نہیں ہے، یا اسلام یا کفر، اوہریا ادھر — اس لئے میرے نزدیک علی اعتبار سے مغلزہ کا موقف ممکن اور بے بنیاد ہے۔

○ فقماء احتجاف اور محمد شین بشمول امام مالک، امام احمد بن حبیل اور امام شافعیؓؑؓؑؓ کے نزدیک گناہ کبیرہ کا مرکز دائرہ اسلام میں ہے، اس کا ایمان سلامت ہے۔ امام آخرت کافیصلہ ایمان کے بعد اعمال صالحہ کے مطابق ہو گا — یہی رائے عادلانہ و منصفانہ اور ہر دو طرح کے دلائل کو حاوی و شامل ہے۔

میرا مسلک اور وضاحت

اب میں اپنا مسلک بیان کر رہا ہوں، لیکن اس وضاحت کے ساتھ کہ بعض حضرات

نے (میرے شدید احتیاج کے علی الرغم) مجھے خارج اور معززہ سے جوڑ دیا ہے۔ اور میں قسمیں کھا کھا کر کھتا ہوں کہ :

میرا عقیدہ ہرگز نہیں ہے کہ : ”گناہ کبیرہ کامر تکب کافر ہو گیا ہے“

اور نہ ہی میں یہ سمجھتا ہوں کہ :

”وہ ایمان اور اسلام دونوں سے نکل گیا ہے“

البتہ یہ ضرور سمجھتا ہوں کہ :

”وہ دائرہ ایمان سے نکل کر دائرة اسلام میں رہ گیا ہے“^(۱۷)

جب وہ گناہ کبیرہ کا ارتکاب کر رہا تھا تو تصدیق بالقلب والی بات نہیں تھی، مگر جو نکلہ اقرار باللسان موجود ہے لہذا وہ دائرة اسلام میں شامل رہے گا۔

ایک مشکل اور اس کا حل

جن آیات قرآنی یا احادیث میں بد عملی یا گناہوں کی بنیاد پر ایمان کی نفی کی گئی ہے یا خلود فی النار (بیشہ آگ میں رہنا) کی دعید آئی ہے، جب آپ ان کی تربیتی کریں گے تو ایک صورت تو یہ ہے کہ آپ کہیں کہ : ”اس میں کمال ایمان کی نفی ہے، نفس ایمان کی نفی نہیں ہے۔“

اس ترجیح سے لوگوں کے لئے تربیب، انذار، خوف اور دھمکی کا غرض ختم ہو جاتا ہے۔ میرے نزدیک نصوص قرآنی و احادیث کو ان کے اصلی الفاظ کے ساتھ باقی رکھنا چاہئے۔ البتہ حاشیہ میں یہوضاحت آجائے کہ اس سے مراد ایسا کفر نہیں ہے جو حدود اسلام سے نکال کر حدود کفر میں داخل کردیتا ہے۔

مثلاً حدیث کے الفاظ ملاحظہ کریں : ﴿وَاللَّهُ لَا يُؤْمِنُ — وَاللَّهُ لَا يُؤْمِنُ — وَاللَّهُ لَا يُؤْمِنُ —﴾ ”خدا کی قسم وہ شخص مومن نہیں ہے، قسم بندوں وہ شخص مومن نہیں ہے، اللہ کی قسم وہ شخص مومن نہیں ہے۔“ تصور کیجئے کہ سننے والا انسان کانپ اٹھے گا۔ دوسرا ترجمہ ملاحظہ کریں :

”خدا کی قسم وہ شخص حقیقی مومن نہیں ہے، خدا کی قسم اس کا ایمان کامل نہیں ہے، اللہ کی قسم اس شخص کے پاس کمال ایمان نہیں ہے۔“ ذرا غور کریں کہ سننے والے پڑرا اثر بھی نہ ہو گا۔ وہ دل میں خیال کرے گا کہ کمال ایمان تو بڑی ذور کی چیز ہے، ہمیں تو تاریج والا ایمان مل جائے تو بت غنیمت ہے۔ اس کے بعد کون آدمی دین کی خاطر قربانی دے گا اور کون عیش و عشرت چھوڑ کر کامٹوں بھری راہ کا انتخاب کرے گا۔

دوسری طرح ترجمہ کرنے سے تہیب و تحویف کا سارا زور ختم ہو گیا۔ یہی بات مولانا محمد منظور نعمانی مدظلہ العالی نے اپنی معرکۃ الاراء تالیف ”معارف الحدیث“ جلد اول میں لکھی ہے کہ ”اس قسم کی احادیث کی نحوی ترتیب میں تائماً یا کاملاً جیسے الفاظ مقدور مانتے (Understood) کی بالکل ضرورت نہیں ہے، بلکہ ایسا کرنا ایک قسم کی بد ذوقی ہے۔

میں تو ایک قدم آگے بڑھا کر یہ کہتا ہوں کہ میرے نزدیک یہ : ﴿كَيْفَ كَيْفَ﴾ تو ہیں ہے۔ کیا نبی اکرم ﷺ کو (معاذ اللہ) عربی نہیں آتی تھی؟ کیا آپ اپنے مانی الصیریہ کو بیان نہیں کر سکتے تھے؟ کیا آپ یہ نہیں کہ سکتے تھے کہ میں کمال ایمان کی نفی کر رہا ہوں حقیقی ایمان کی نفی نہیں کر رہا، بلکہ آپ نے کمال ایمان کو مثبت انداز میں بیان فرمایا ہے :

﴿مَنْ أَحَبَّ اللَّهَ وَأَبْغَضَ اللَّهَ وَأَعْطَى اللَّهَ وَمَنْعَ اللَّهَ فَقَدِ اسْتَكْمَلَ الْإِيمَانُ﴾ (۱۸)

”جس نے محبت کی تو اللہ کے لئے کی، اور عداوت (دشمنی) رکھی تو اللہ کے لئے رکھی، کسی کو کچھ دیا تو اللہ کے لئے دیا اور کسی سے کچھ روکا تو اللہ کے لئے روکا، اس شخص نے اپنے ایمان کو کامل کر دیا۔“

جب بثت معنی میں ”استکمل“ کا الفاظ استعمال ہو سکتا ہے تو منفی معنی میں بھی اس لفظ کو استعمال کرنا آپ ﷺ کے لئے مشکل یا محال نہ تھا۔ آپ تو انصح العرب ہیں۔

ذرا غور کریں کہ آپ ﷺ تو فرماتے ہیں : ﴿وَاللَّهُ لَا يُؤْمِنُ — وَاللَّهُ لَا يُؤْمِنُ — وَاللَّهُ لَا يُؤْمِنُ﴾ تاکہ لوگ لرزائیں، کاپ جائیں — ہوش میں آجائیں۔ ہو سکتا ہے کہ بے شوری میں کسی کا طرز عمل ایسا ہو، اس سے غلطی سرزرو ہو رہی ہو اور یہ

الفاظ سن کروہ فوراً چونک جائے، اپنے گریبان میں جھانکئے اور اپنا محاسبہ کرے کہ کہیں ان الفاظ کا مصدقہ میں تو نہیں بن رہا۔ لذ اس قسم کی آیات و احادیث کا ترجمہ کرتے وقت ان کے الفاظ پر قائم رہنا چاہئے، البتہ حاشیہ میں یا کسی مناسب جگہ پر وضاحت کر دی جائے کہ یہاں ایمان کی نفی ہو رہی ہے، اسلام کی نفی نہیں ہو رہی — اس مضمون کو ہم آگے چل کر تفصیل سے بیان کریں گے، لیکن یہاں صرف ایک مثال دیکھ لیں۔ اللہ تعالیٰ کافرمان ہے :

﴿ وَمَنْ يَقْتُلْ مُؤْمِنًا مُّتَعَمِّدًا فَجَزَاءُهُ جَهَنَّمُ خَالِدًا فِيهَا وَغَضْبُ اللَّهِ عَلَيْهِ وَلَعْنَةُ وَأَعْدَلَهُ عَذَابًا عَظِيمًا ﴾ (النساء : ۹۳)

”اور جو شخص کسی مومن کو جان بوجہ کر قتل کرے (۱) اس کا بدله جنم ہے (۲) وہ اس میں ہمیشہ رہے گا (۳) اللہ کا غضب اس پر ہے (۴) اور اللہ کی لعنت اس پر ہے (۵) اور اللہ نے اس کے لئے بڑا عذاب تیار کر رکھا ہے۔“ اس آیت کو پڑھ کر ہوش ٹھکانے آجائے ہیں جس طرح کہ مذکورہ الصدر حدیث میں وارد الفاظ : وَاللَّهُ لَا يُؤْمِنُ — وَاللَّهُ لَا يُؤْمِنُ — وَاللَّهُ لَا يُؤْمِنُ کو سن کر انسان کا بپ انھتا ہے۔ ذرا غور کریں کہ ڈرانے، دھکانے، تربیب اور لرزانے کے جس قدر اسلوب ممکن تھے سارے کے سارے اس آیت میں جمع ہو گئے ہیں۔ الفاظ پر دوبارہ غور فرمائیں : فَجَزَاءُهُ جَهَنَّمُ (اس کا بدله جنم ہے) خالدًا فِيهَا (وہ اس میں ہمیشہ رہے گا) وَغَضْبُ اللَّهِ عَلَيْهِ (اور اس پر اللہ کا غضب ہے) وَلَعْنَةُ (اور اس پر اللہ کی لعنت ہے) وَأَعْدَلَهُ عَذَابًا عَظِيمًا (اور اس کے لئے عذاب عظیم تیار کر رکھا ہے)۔ حضرت مولانا مفتی محمد شفیع^(۱۹) نے آیت کی ترجمانی کرتے ہوئے بریکٹ میں اضافہ کر کے جو عبارت بنائی ہے وہ کچھ یوں ہے :

”اور جو شخص کسی مسلمان کو قصدًا قتل کر دے اے تو اس کی (اصلی) سزا (تو) جنم (میں اس طرح رہنا) ہے کہ ہمیشہ اس میں رہے گا۔ (لیکن اللہ تعالیٰ کا فضل ہے کہ یہ اصلی سزا جاری نہ ہو گی، بلکہ ایمان کی برکت سے آخرین جنگات ہو جائے گی) اور اس پر (ایک معیاد معین تک کے واسطے) اللہ تعالیٰ غصناک ہوں گے؛

اور اس کو اپنی رحمت (خاصہ) سے دور کریں گے اور اس کے لئے بڑی سزا (یعنی سزا عذوزخ) کا سامان کریں گے۔"

ذراغور کریں کہ فقیہانہ احتیاط کی وجہ سے مذکورہ آیت میں جو اسلوب ترجمانی اختیار کیا گیا ہے اس کو پڑھ کر کسی کے دل میں ذرا خوف، گھبراہٹ یا چنناپیدا ہو گی؟ اس پر لرزہ طاری ہو گا؟ — میرا موقف یہ ہے کہ فتوے کے اعتبار سے حضرت مفتی صاحب کا موقف صدقی صد درست ہے۔ اگر دل میں ایمان ہے تو واقعتاً جنم میں خلوود (بیٹھی) نہیں ہو گا، وہ سزا پا کر بالآخر نکل آئے گا۔ اس مسئلے کو علیحدہ کتابچے کی شکل میں شائع کر کے لوگوں میں عام کر دیا جائے، البتہ اس آیت کی ترجمانی کرتے ہوئے یہ سارے اضافے کر کے اس کی تاثیر کو ختم نہ کیا جائے۔

بزرگوں کے اعتراضات اور میرا موقف

"راہ نجات سورۃ العصر کی روشنی میں" میرا معروف کتابچہ ہے۔ ہمارے شرکے معروف مفتی مولانا جمیل احمد تھانوی صاحب نے میری اس تحریر پر ستر کے قریب اعتراضات وارد کر دیئے۔ ان کا فرمان تھا کہ میری اس تحریر سے تو ایمان ہی کی نفی ہو جاتی ہے۔ میں نے جناب کی بات کا زیادہ نوٹس نہیں لیا۔ اس کے بعد میرا یعنی کتابچہ، جو صدقی ہے۔ مولانا محمد یوسف بنوری رہنما کی خدمت میں ان کے او اخر عمر میں نشان زد کر کے پیش کر دیا۔ اسے دیکھ کر مولانا مرحوم نے فرمایا کہ یہ موقف صحیح نہیں ہے۔ چنانچہ اس وقت سے میں نے اس کتابچے کے کو روپ درج ذیل تحریر کی اشاعت کا اہتمام کیا کہ:

"اس کتابچے پر بعض بزرگوں نے گرفت فرمائی ہے کہ اس کی بعض عبارات سے عاصی اور گناہ گاراہل ایمان کے اپنے گناہوں کے بقدر سزا پانے کے بعد جنم سے رہائی پانے کی نفی ہوتی ہے۔ میں اس سے براءت کرتا ہوں۔ میری رائے بھی یہی ہے کہ جس مسلمان کے دل میں رائی کے دانے کے برابر بھی ایمان ہو گا وہ بالآخر جنم سے نجات پا جائے گا۔ اس کتابچے میں جہاں جہاں لفظ نجات آیا ہے اس سے مراد "اول مرحلے میں نجات" ہے۔ یعنی یہ کہ انسان کو جنم میں بالکل ڈالا ہی

نہ جائے اور میدانِ حشر ہی میں رحمت و مغفرت خداوندی اس پر سایہ ٹکن ہو
جائے — مزید برآں اس کتابچے کی زبان قانون اور فتوے کی نہیں بلکہ ترغیب و
ترہیب کی ہے — ورنہ میرا موقف بھی وہی ہے جو امام اعظم امام ابو حنفہ^(۱) کا
— یعنی گناہ کیسرہ کے ارتکاب سے بھی کوئی شخص کافر نہیں ہوتا بلکہ مسلمان ہی
رہتا ہے!

اشکالات کا آسان حل

اہل سنت کے موقف کی عام فہم تبیر کیا ہے؟ اس کے لئے چار نکات پر غور کر لیں تو
بات واضح ہو جائے گی۔

۱۔ ایمان مطلوب :

تصدیق بالقلب اور اقرار باللسان ایمان مطلوب کے دو اہم حصے ہیں۔

۲۔ قانونی ایمان :

ظاہری، خارجی اور قانونی ایمان کا دار و مدار قول پر ہے اور یہ دنیا میں معترف ہے۔
اس درجے میں عملی ایک جدا گانہ وجود بن جاتا ہے۔ (۱) لایہ کہ کوئی انسان ایسا عمل کرے
جو کھلم کھلا کفر یا شرک کا درجہ رکھتا ہو^(۲۰) ورنہ عام کبائر کا معاملہ علیحدہ رہے گا۔ اس
طرح عمل علیحدہ رہے گا اور ایمان علیحدہ رہے گا — اور اسی ظاہری و قانونی شکل کا نام
اسلام^(۲۱) ہے جس کا سب سے بڑا رکن زبان سے شاد تین کا اقرار کرنا ہے۔ حضرت
عبداللہ بن عمر رضی اللہ عنہما میان کرتے ہیں کہ رسول اللہ ﷺ کا فرمان ہے :

((يَنْبُوْلِ الْإِسْلَامُ عَلَىٰ خَمْسٍ : شَهَادَةُ أَنْ لَا إِلَهَ إِلَّا اللَّهُ وَأَنَّ مُحَمَّدًا
رَسُولُ اللَّهِ وَإِقَامُ الصَّلَاةِ، وَإِيتَاءُ الزَّكَاةِ، وَحَجَُّ الْبَيْتِ وَصُومُ
رَمَضَانَ))^(۲۲)

”اسلام کی نیمیاں پانچ یا تلوں پر رکھی گئی ہے : (۱) لا إله إلا الله رسول الله کی
گواہی دینا (۲) نماز قائم کرنا (۳) زکوٰۃ ادا کرنا (۴) بیت اللہ کا حج کرنا
(قرآن و حدیث میں استطاعت کی شرط کے ساتھ ہے) اور (۵) رمضان کے

روزے رکھنا۔ ”

۳۔ حقیقی ایمان :

حقیقی ایمان قلبی ایمان ہے۔ آخرت میں حساب کتاب اور فیصلوں کا دار و مدار اسی حقیقی ایمان پر ہے۔ اس مرحلے پر اعمال صالح ایمان کا جزو بن جاتے ہیں کیونکہ یقین موجود ہوا اور عمل موجود نہ ہو یہ کیسے ممکن ہے؟ اس موضوع کو مزید تفصیل اور دلیل سے دیکھنے کے لئے میرا معروف کتابچہ : ”راہ نجات سورۃ العصر کی روشنی میں“ ضرور مطالعہ فرمائیں۔

۴۔ کمال ایمان :

کمال ایمان کے لئے اسلام کے بعد ایمان اور پھر درجہ احسان مطلوب ہے۔ چنانچہ سورۃ النساء میں فرمایا :

﴿ يَا أَيُّهَا الَّذِينَ آمَنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَى رَسُولِهِ
وَالْكِتَابِ الَّذِي أَنْزَلَ مِنْ قَبْلٍ، وَمَنْ يَكْفُرْ بِاللَّهِ وَمَلَكِتِهِ وَكِتَابِهِ
وَرَسُلِهِ وَالْيَوْمِ الْآخِرِ فَقَدْ ضَلَّ ضَلَالًا بَعِيدًا ﴾ (النساء : ۱۳۶)

”اے ایمان والو! ایمان لا ا اللہ پر“ اور اس کے رسول پر“ اور اس کتاب پر جو اس نے اپنے رسول پر نازل فرمائی اور اس کتاب پر جو اس نے پہلے نازل فرمائی“ اور جو شخص کفر کرے اللہ کے ساتھ اور اس کے فرشتوں کے ساتھ اور اس کی کتابوں کے ساتھ اور اس کے رسولوں کے ساتھ اور آخرت کے دن کے ساتھ تو وہ شخص بت دو رکی گراہی میں نکل گیا۔“

آیت مذکورہ میں خطاب مومنوں سے ہے اور انہیں کہا جا رہا ہے کہ ایمان لا او۔ مثلاً ایک شخص ہندو، عیسائی یا پارسی تھا اس نے جو نبی کلمہ پڑھا وہ قانون مسلمان ہو کیا۔ ایسے شخص سے کہا جا رہا ہے اس پر اکتفانہ کرو، اصل ایمان توبہ ہو گا جب یہ دل میں داخل ہو گا۔ اس اصل ایمان کو حاصل کرنے کی فکر کرو، اور یہی آخرت میں کام آئے گا۔ آگے چل کر سورۃ المائدہ میں فرمایا :

﴿ أَئِسَ عَلَى الَّذِينَ آمَنُوا وَعَمِلُوا الصَّلِحَاتِ جُنَاحٌ فِيمَا طَعْمُوا إِذَا
مَا اتَّقُوا وَآمَنُوا وَعَمِلُوا الصَّلِحَاتِ ثُمَّ اتَّقُوا وَآمَنُوا ثُمَّ اتَّقُوا
وَأَخْسَنُوا وَاللَّهُ يَحِبُ الْمُحْسِنِينَ ﴾ (المائدہ : ٩٣)

”نسیں ہے ان لوگوں پر جو ایمان لائے اور نیک عمل کئے کوئی گناہ یا حرج اس چیز میں جو انسوں نے کھایا یا پیا جبکہ انسوں نے تقویٰ اختیار کیا، پھر اور ایمان لے آئے پھر اور تقویٰ اختیار کیا، پھر اور ایمان لے آئے اور تقویٰ اختیار کیا، پھر وہ درجہ احسان پر فائز ہو گئے، اور اللہ تعالیٰ محسین کو پسند فرماتا ہے۔“ (۲۳)

سورۃ النساء آیت ۱۳۶ میں فرمایا گیا تھا :

﴿ يَا أَيُّهَا الَّذِينَ آمَنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَى
رَسُولِهِ وَالْكِتَابِ الَّذِي أَنْزَلَ مِنْ قَبْلٍ؛ وَمَنْ يَكْفُرْ بِاللَّهِ وَمَلَكِ
وَكَثِيرٍ وَرَسُولِهِ وَالنَّبِيِّمُ الْآخِرِ فَقَدْ ضَلَّ عَنِ الْبَيِّنَاتِ ﴾

معلوم ہوا ایمان کے دو درجے ہیں، پہلے درجے میں عمل صالح علیحدہ شے ہے۔ دوسرے درجے میں (یعنی قلبی ایمان والے درجے میں) عمل ایمان کا جزو بن گیا۔ لہذا آیت میں لفظ ”عمل“ کی تحریر نہیں کی گئی۔

نوٹ : یہاں یہ بات نوٹ کر لیں کہ عمل صالح جن لوگوں کے ایمان کا جزو بن چکا اور پھر انہوں نے مزید تقویٰ اختیار کیا تو اس طرح وہ لوگ درجہ احسان تک پہنچ گئے۔ حدیث جبریلؐ میں اسلام، ایمان اور احسان کا فرق واضح کیا گیا ہے اور یہ حدیث اُم السنۃ کملاتی ہے۔ یہ حدیث بخاری و مسلم میں ہے اور حضرات عمر، عبد اللہ بن عمر، عبد اللہ بن عباس اور ابو ہریرہ رضی اللہ عنہم سے مردی ہے۔

اسلام :

حضرت جبریلؐ نے رسول اللہ ﷺ سے دریافت کیا (۲۴) آخرینی عن الاسلام (مجھے اسلام کے متعلق بتائیں) آپ ﷺ نے ارشاد فرمایا :

((اَللّٰهُمَّ اَنْ تَشْهَدَ اَنَّ لَا إِلٰهَ إِلَّا اللّٰهُ وَ اَنَّ مُحَمَّداً رَسُولُ اللّٰهِ وَ تَقْيِيمُ

الصَّلَاةَ وَتُؤْتِي الزَّكَاةَ وَتَصُومُ رَمَضَانَ وَتَجْحَّجُ الْبَيْتَ إِنِ اسْتَطَعْتَ
إِلَيْهِ سَبِيلًا))

"اسلام یہ ہے کہ تم لا الہ الا اللہ محمد رسول اللہ کی شہادت دو (یہاں شادوت کا لفظ ہے ایمان کا نہیں) نماز قائم کرو، زکوٰۃ ادا کرو، رمضان کے روزے رکھو اور اگر (جانی و مالی) استطاعت ہو تو بیت اللہ کا حج کرو۔"

توٹ کر لیں کہ اس عبارت میں ایمان کا لفظ استعمال نہیں ہوا کیونکہ یہاں یقین والی بات نہیں ہے بلکہ ظاہری اطاعت والی بات ہے۔

ایمان :

جبریل ﷺ نے دریافت کیا : أَخْبِرْنِي عَنِ الْإِيمَانِ (مجھے ایمان کے متعلق بتلائیں) آپ ﷺ نے فرمایا :

(أَنَّ ثُوْمَنَ بِاللَّهِ وَمَلِكَتِهِ وَكُثُبِهِ وَرُسُلِهِ وَالْيَوْمِ الْآخِرِ وَثُوْمَنَ بِالْقُدْرِ
خَيْرِهِ وَشَرِّهِ))

"یہ کہ تم ایمان لاو اللہ پر، اس کے فرشتوں پر، اس کی کتابوں پر، اس کے رسولوں پر اور آخرت کے دن پر، اور یہ کہ تم ایمان لاو اچھی بری تقدیر پر۔"

احسان :

حضرت جبریل علیہ السلام نے دریافت کیا : أَخْبِرْنِي عَنِ الْإِحْسَانِ (مجھے احسان کے بارے میں بتلائیں) آپ ﷺ نے فرمایا :

(أَنَّ تَعْبُدَ اللَّهَ كَائِنَكَ تَرَاهُ، فَإِنْ لَمْ تَكُنْ تَرَاهُ فَإِنَّهُ يَرَاكَ) (۲۵)

"احسان یہ ہے کہ تم اللہ کی عبادت اس کیفیت کے ساتھ کرو گویا کہ تم چشم خود اسے دیکھ رہے ہو۔ اگر خود دیکھنے والی کیفیت پیدا نہیں ہوتی (تو کم از کم یہ کیفیت ضرور ہو کہ) اللہ تو تم کو دیکھ رہا ہے۔"

جب ایمان کی کیفیت اس شدت کو پہنچ جائے تو وہ احسان بن جاتا ہے۔

ذی نظر حدیث جبریل ﷺ کے مطابعے معلوم ہوا کہ یہ تین درجے ہیں : اسلام

ایمان — احسان۔ اور سورۃ المائدہ کی آیت ۹۳ کے مطابعے سے ہم معلوم کر سکتے ہیں کہ ایمان، پھر ایمان، پھر احسان۔ تو معلوم ہوا کہ پسلے ایمان سے مراد اسلام ہی ہے۔ یعنی قانونی ایمان، پھر حقیقی ایمان، پھر گمرا اور راخ ایمان یعنی احسان۔ اس موضوع کو مزید تفصیل بلکہ گرامی سے جاننے کے لئے سورۃ الحجرات کی آیت ۱۲ سے واضح رہنمائی حاصل ہوتی ہے۔ فرمایا :

﴿ قَالَتِ الْأَغْرِبَاتُ أَمَّا قُلْ لَمْ تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلُ الْإِيمَانَ فِي قُلُوبِكُمْ وَإِنْ تُطْبِعُوا اللَّهُ وَرَسُولُهُ لَا يَلِكُوكُمْ مِنْ أَعْمَالِكُمْ شَيْئًا إِنَّ اللَّهَ غَفُورٌ رَّحِيمٌ ﴾ ۰

”یہ بدھی کہتے ہیں کہ ہم ایمان لے آئے۔ اے نبی ان سے کہہ دیجئے کہ تم ہرگز ایمان نہیں لائے بلکہ یوں کہو کہ ہم اسلام لے آئے ہیں (یا ہم نے اطاعت قبول کر لی ہے) ابھی تک ایمان تمارے دلوں میں داخل نہیں ہوا۔ البتہ اگر تم اللہ اور اس کے رسول کی اطاعت کرتے رہو گے تو اللہ تمارے اعمال میں کچھ کی نہیں کرے گا، بے شک اللہ تعالیٰ غفور رحیم ہے“

انی حقائق کی روشنی میں امام ابن تیمیہ رحمہ اللہ نے اپنی معرکۃ الا را کتاب ”الایمان“ میں ایک فصل کا نام ہی ان الفاظ میں تجویز کیا ہے ”قد اثبت اللہ فی القرآن اسلاماً بلا ایمان“ اور سورۃ الحجرات کی محولہ بالا آیت بطور، لیل پیش کی ہے۔ سابقہ دلائل کی روشنی میں نتیجہ یہ نکلا کہ ظاہری اور قانونی ایمان کا نام اسلام ہے۔ دل کی گرامی اور تصدیق بداری سے حاصل ہونے والا ایمان ”حقیقی ایمان“ ہے۔ اور ایمان کی گرامی اور شدت جو ہر آن انسان کے اعمال پر اثر انداز ہو کر خشیت الہی کا مظہر بنے وہ کامل و مکمل ایمان یا بالفاظ دیگر احسان ہے۔

غلطی....اعتراف....اصلاح

ایمان کی تعریف کے ضمن میں مجھ سے کئی موقعوں پر ایک غلطی سرزد ہوئی ہے جس کا میں برملا اعتراف کرنا چاہتا ہوں تاکہ میرے حوالے سے غلط بات نقل نہ کی جائے۔ ہوا

یوں کہ میں نے امام ابو حنیفہ اور امام بخاری رحمۃ اللہ علیہ کے موقف کا آپس میں تقابل کرتے ہوئے کہا کہ امام ابو حنیفہ کے نزدیک : "الایمان قول" ہے اور امام بخاری کے نزدیک : "الایمان قول و عمل" ہے۔ اس پر ماہنامہ "بینات" کراچی میں گرفت کی گئی تھی میں نے امام ابو حنیفہ کے موقف کو صحیح بیان نہیں کیا، کیونکہ امام موصوف کے نزدیک ایمان کی صحیح اور مکمل تعریف یہ ہے : — "الایمان تصدیق و اقرار" — میں اس غلطی کا اعتراف کرتے ہوئے اپنی اصلاح کرتا ہوں اور جن حضرات نے میری تقریر یا تحریر میں یہ غلطی پائی ہو وہ بھی اصلاح فرمائیں۔

ایک وضاحت

اپنی غلطی کا برطلا اعتراف اور اعلان اصلاح کے بعد ایک بات کی طرف توجہ مبذول کروانا ضروری سمجھتا ہوں کہ :

- (۱) تصدیق قلبی دنیا میں ہماری تفتیش کا موضوع بن ہی نہیں سکتی کیونکہ اس کا فیصلہ تو آخرت میں ہو گا۔ چنانچہ دنیا کے اعتبار سے تو زیر غور قول یا اقرار ہی باقی رہ گیا۔
- (۲) جب امام ابو حنیفہ اور امام بخاری رحمۃ اللہ علیہ کی آراء کے درمیان تقابل ہو رہا ہو تو گفتگو باعث اختلاف کلتے پر ہو گی۔ اور اختلاف تصدیق پر نہیں ہے، بلکہ امام ابو حنیفہ صرف قول کو کافی قرار دیتے ہیں جبکہ امام بخاری و دیگر محمد شین قول پر عمل کا اضافہ کلھی کرتے ہیں۔

اس اعتبار سے برائے تقابل ہماری بات غلط نہ تھی — اس کے باوجود میں نے اپنی لفظی غلطی کا اعتراف کر کے اصلاح کا اعلان کیا ہے۔

حوالہ جات، خواشی و تعلیقات

- (۱) محترم ڈاکٹر صاحب کامسلک "عقیدۃ الہ سنۃ و جماعت" (بیشمول فقماء اختلاف اور محمد شین) سے مختلف ہے۔ اگر جناب ڈاکٹر صاحب اس جملے میں یہ ترمیم قول کر لیں کہ : "گناہ کبیرہ کا مرکب جس وقت گناہ کر رہا ہو تاہے اس گھری اس کا ایمان اس کے سر متعلق ہو تاہے اور جب وہ گناہ سے باز آ جاتا ہے تو اسی وقت اس کا ایمان واپس آ جاتا ہے" تو ڈاکٹر صاحب کامسلک عقیدہ

اہل سنت کے عین مطابق ہو جائے گا۔ ورنہ ابو عبد الرحمن شیبیر بن نور اس کتاب کا مرتب و حواشی نویں جناب محترم ڈاکٹر صاحب کے شدید احترام کے باوجود ان کے عقیدے سے اعلان براءت کرتا ہے اور عقیدہ اہل سنت و جماعت کی علی وجہ البصیرۃ والبرائین تائید کرتا ہے اور اسی پر موت کی اللہ سے دعا کرتا ہے۔

(۱۸) سنن البوادعہ کتاب السنہ باب الدلیل علی زیادة الایمان ح ۳۶۸۱ و مسنون احمد ۳۳۸/۳ (بروایت ابو امامہ البابلی بنی بنیو) دوسری روایت میں حضرت معاذ بن انس الحنفی سے ہے: سنن الترمذی کتاب صفة القيامہ باب ۶۱، ح ۲۵۲۲۔ علامہ الالبانی نے تحقیق سنن البوادعہ میں حدیث کو صحیح کہا ہے۔ نیز ملاحظہ ہو سلسلۃ الاحادیث الصحیحہ ۱/۶۵، ح ۳۸۵۔

(۱۹) جناب مفتی محمد شفیع بیشیر کامیں بہت احترام کرتا ہوں۔ آپ کی فقاہت، تدین، تقویٰ سب کچھ مسلم ہے۔ میں ان کے قریب رہا ہوں، کچھ عرصہ تک کورنگی میں ان کے دارالعلوم کے قریب میری رہائش رہی ہے گھر پلو مراسم بھی تھے، بہت شفقت فرماتے تھے۔ (ماخوذ)

(۲۰) اس کی تفصیل گزشتہ صفحات میں گزر چکی ہے۔

(۲۱) ذرا غور کریں کہ اسلام صرف اقرار کا نام نہیں بلکہ حدیث میں موجودہ پانچ اعمال کے مجموعے کا نام ہے۔ پھر اسلام کے نام پر اعمال کو ایمان سے علیحدہ کرنے کا کیا مطلب؟ اس فکر کا نتیجہ ہے کہ ہر کلمہ گواپنے آپ کو مکمل مسلمان بلکہ کامل مومن سمجھ کر عمل سے بے نیاز ہو گیا ہے۔ (اضافہ از مرتب)

(۲۲) صحیح بخاری کتاب الایمان باب ۱، ح ۸ و صحیح مسلم کتاب الایمان باب بیان ارکان اسلام ح ۱۶

(۲۳) اس آیت کا پس منظر یہ ہے کہ جب شراب کی حرمت کا آخری حکم آیا تو بت سارے صحابہ کرام یعنی ائمہ کو تشویش لاحق ہو گئی کہ ہم تو عرصے سے شراب پنے جا رہے ہیں، شراب تو ہمارے وجود میں رچ بس گئی ہے، تو اب ہمارا کیا بنے گا؟ اس تشویش کو ختم کرنے کے لئے یہ آیت کریمہ نازل ہوئی تاکہ اہل ایمان کو اطمینان خاطر حاصل ہو جائے اور ساتھ ہی آیت کے دوسرے حصے میں ایمان، عمل صلاح اور احسان کے باہمی ربط و تعلق کو واضح کر دیا۔ (ماخوذ)

(۲۴) صحیح بخاری کتاب الایمان باب ۳۶، ح ۵۰ و صحیح مسلم کتاب الایمان باب ۱، ح ۹، مختلف مندوں کے ساتھ (بروایت ابو ہریرہ) و صحیح مسلم ح ۸ (بروایت عمر) باقی صحابہ کی روایات دیگر کتب حدیث میں موجود ہیں ملاحظہ ہو جمع الفوائد ح ۱، ص ۱۹ اور بعد

(۲۵) اس حدیث کی مختلف روایات میں کچھ دوسرے الفاظ روایت ہوئے ہیں، انہیں بھی سمجھ لینا

چاہئے۔ قال: ان تخشى الله كانك تراه...الخ (صحح مسلم ح ۱۰، عن أبي هريرة) "یہ کہ تم اللہ سے اس طرح ڈرجیے کہ خود اسے دیکھ رہے ہو" دوسری روایت میں ہے: "ان تعامل لله كانك تراه" (جمع الزوائد ۱/۱۹۱، برداشت عبد اللہ بن عباس) "یہ کہ تم اللہ کی خاطر کام کرو تو اس طرح کو ڈجیے کہ تم خود اسے دیکھ رہے ہو"۔

انسانیت کے نجات و ہندرہ

عرب جب دنیا کو فتح کرنے کے لئے لگئے ہیں، بلکہ انسانیت کا نجات و ہندرہ بڑا کر لگئے۔ اس مقصد سے لگئے کہ انسانیت کو وحشت و بربریت کے پیچھل سے چھڑائیں اور انسانیت کو اس ظلم و جور سے نجات دلائیں جو صدیوں سے جاری تھا۔ وہ جب لوگوں کو بندوں کی عبادت سے نکال کر خدا نے واحد کی عبادت و اطاعت کی طرف بدلنے کے لئے لگئے، دنیا کی شغل سے نکال کر اسلامی عدل و انصاف کی طرف لانے کی غرض سے لگئے، اولیٰ و مذاہب کے ظلم و جور سے نکال کر اسلامی عدل و انصاف کی طرف بدلنے کے مقصد سے لگئے تو یہ بے روح جادہ جلال ان کو بیچ نظر آئے، بڑی بڑی حکومتیں ان کو کھپٹی کا کھیل معلوم ہوئیں، ان کے جھنڈوں کو سر گھون کر نابجوں کا کھیل معلوم ہوا، آسمان سے پاٹیں کرنے والی فلک بوس عمارتیں ان کو خس و خاشک کا ایک تو دہ معلوم ہوتیں، بڑے بڑے لشکر ان کو بھیر بکری کا گل معلوم ہوتے، انسوں نے ان کو غیر عاقل اور بے شعور جانور سمجھا جس میں نہ رحم و گرم کا مادہ ہے، نہ لطف و مریانی کا جذبہ، وہ اسیں انسانوں کی شکل میں بھیزیئے اور درندے نظر آئے۔

قرآن پاک نے ان آن پڑھ عربوں کو "قائلہ" حیات سے مجھڑے ہوئے عربوں کو "تمذیب و تحدن سے نا آشنا عربوں کو، قوت و طاعت اور حوصلہ سے بردیا۔ انہوں نے ان کے سردا اور خالی دلوں کو اس نعمت عظیمی پر فخر و ناز، خود اعتمادی و خود شناسی اور رفعت و بلند پروازی کے نئے "سیل" اور جنے مصال سے بھر دیا۔ اس نے ان اشیاء کے خواص و اثرات کو جانتے کاملکہ عطا کیا، وہ ان ساری قوانینیوں سے ملا مال ہو کر لگئے اور سارے عالم کو زیر کریا، اس لئے نہیں کہ وہ اس کے مالک بن جائیں، نہ اس لئے کہ اس پر حکومت و فرمانروائی کریں، جیسا کہ ان قوموں نے کیا تھا، بلکہ وہ اس لئے لگئے تھے کہ گم کر دہ راہ اور درگی ٹھوکریں کھاتی ہوئی انسانیت کو خدا نے واحد کے سامنے جھکائیں اور اسے اسلامی عدل و انصاف کے سامنے میں لا لائیں۔

(ناخوذ اذ منی دنیا) (امریکہ میں صاف صاف مائیں، مولف: ابو الحسن علی ندوی)